



# दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कटाएँ।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, रविवार 02 जून 2019 || पृष्ठ-4, मूल्य 3 रूपए || वर्ष-01, अंक-240

### महत्वपूर्ण एवं खास

#### शहीदों के बच्चों की वजीफा राशि बढ़ाई

मोदी सरकार का बड़ा फैसला

नई दिल्ली (आरएनएस)। शपथ ग्रहण के बाद प्रधानमंत्री नरेंद्र मोदी ने पहले ही दिन शहीदों के बच्चों के लिए बड़ा कदम उठाया है। प्रधानमंत्री मोदी ने नेशनल डिफेंस फंड के तहत प्राइम मिनिस्टर्स स्कॉलरशिप स्कीम में मेजर चेंज को मंजूरी दी है जिसके तहत अब यह स्कॉलरशिप आतंकी/नक्सली हमले में मारे गए पुलिस जवानों के बच्चों को भी मिलेगी। राज्य पुलिस अधिकारियों के बच्चों लिए नई छात्रवृत्ति का कोटा एक वर्ष में 500 होगा। इसके अलावा स्कॉलरशिप की राशि में भी बढ़ोतरी की गई है। लड़कों की राशि 2000 से बढ़ाकर 2500 और लड़कियों की 2250 से बढ़ाकर 3000 रूपए कर दी गई है। इसकी जानकारी प्रधानमंत्री मोदी ने ट्विटर पर दी है। पीएम मोदी ने ट्वीट किया है कि हमारी सरकार का पहला फैसला भारत की रक्षा करने वालों को समर्पित है। पहले फैसले में राष्ट्रीय रक्षा कोष के तहत प्रधानमंत्री छात्रवृत्ति योजना में बदलाव करते हुए पीएम मोदी ने आतंकी, माओवादी हमलों में शहीद जवानों के बच्चों की छात्रवृत्ति बढ़ाने का फैसला लिया।

#### 17 जून से 26 जुलाई तक चलेगा संसद का बजट सत्र

5 जुलाई को पेश होगा आम बजट


नई दिल्ली (आरएनएस)। सत्रहवीं लोकसभा के चुनाव के बाद संसद का पहला सत्र 17 जून से 26 जुलाई तक चलेगा और नई सरकार का पहला बजट पांच जुलाई को पेश किया जाएगा। प्रधानमंत्री नरेंद्र मोदी की अध्यक्षता में शुरुआत को हई मंत्रिमंडल की पहली बैठक में यह निर्णय लिया गया। बैठक के बाद सूचना प्रसारण मंत्री प्रकाश जावड़ेकर ने संवाददाता सम्मेलन में बताया कि 17 जून से आरंभ होने वाले इस सत्र में कुल तीस बैठकें होंगी और यह 26 जुलाई तक चलेगा। उन्होंने बताया कि 17 एवं 18 जून को लोकसभा के नवनिर्वाचित सदस्यों को शपथ दिलायी जाएगी तथा 19 जून को लोकसभा अध्यक्ष का चुनाव होगा। उन्होंने बताया कि 20 जून को राष्ट्रपति रामनाथ कोविंद संसद के दोनों सदनों के संयुक्त अधिवेशन को संबोधित करेंगे। इसके बाद राष्ट्रपति के अधिभाषण पर धन्यवाद प्रस्ताव पर चर्चा करके उसे पारित कराया जाएगा। चार जुलाई को आर्थिक सर्वेक्षण पेश किया जाएगा और पांच जुलाई को आम बजट प्रस्तुत किया जाएगा।

#### शरद ने चलाई अंधाधुंध गोलियां, 12 की मौत, 6 जख्मी

वाशिंगटन। अमेरिका के वर्जीनिया प्रांत में वर्जीनिया बीच म्यूनिसिपल सेंटर की इमारत में एक शरद ने अंधाधुंध गोलीबारी की जिसमें 12 लोगों की मौत हो गयी और छह अन्य गंभीर रूप से घायल हो गए। वर्जीनिया के पुलिस प्रमुख जिम सरवेरा ने इस गोलीबारी में 12 लोगों के मारे जाने की पुष्टि की है। सीएनएन ने अपनी रिपोर्ट में पुलिस के हवाले से बताया कि गोलीबारी की यह घटना वर्जीनिया बीच म्यूनिसिपल सेंटर की इमारत में उस समय हुई जब लोग यहां व्यापारिक कामकाज के लिए आ रहे थे। पुलिस के अनुसार गोलीबारी करने वाला आरोपी भी यहीं का कर्मचारी था। बताया जा रहा है कि पुलिस ने जवाबी कार्रवाई करते हुए गोलीबारी करने वाले व्यक्ति को मार गिराया है लेकिन अभी तक आरोपी हमलावर की पहचान उजागर नहीं की गई है। अमेरिकी राष्ट्रपति डोनाल्ड ट्रम्प को वर्जीनिया प्रांत में हुई गोलीबारी की घटना के बारे में जानकारी दी गयी है। ब्राइट हाउस के प्रवक्ता होगन गिडले ने यह जानकारी दी। श्री गिडले ने कहा, राष्ट्रपति को वर्जीनिया बीच म्यूनिसिपल सेंटर की इमारत में हुई गोलीबारी की घटना की जानकारी दे दी गयी है और वह स्थिति पर लगातार नजर बनाए हुए हैं। गौरतलब है कि अमेरिका में गत वर्ष नवंबर के बाद होने वाली गोलीबारी की यह सबसे घातक घटना है। इससे पहले नवंबर में कैलिफोर्निया के बार्डलैंड बार एण्ड ग्रिल में हुई गोलीबारी की घटना में 12 लोगों की मौत हो गयी थी।

## शाह ने संभाला गृह मंत्रालय, देश की रक्षा का जिम्मा राजनाथ के हाथ

नई दिल्ली (आरएनएस)। गृह मंत्री अमित शाह और रक्षा मंत्री राजनाथ सिंह ने शनिवार को अपने अपने मंत्रालय का पदभार संभाल लिया है। उन्होंने देश के 30वें गृहमंत्री के रूप में कार्यभार संभाला है। नौथ ब्लॉक में अपने मंत्रालय का कार्यभार संभाला तो उनके मंत्रालय के वरिष्ठ अधिकारियों ने गर्मजोशी से उनका स्वागत किया। तत्पश्चात उन्होंने वरिष्ठ अधिकारियों के साथ बैठक की और मंत्रालय के कामकाज की जानकारी ली। शाह ने बाद में कुछ नियमित कामकाज को भी निपटया। वे ऐसे समय गृहमंत्री बने हैं जब देश आतंकवाद, अलगाववाद और नक्सलवाद चुनौतियों का सामना कर रहा है। मोदी सरकार के पहले कार्यकाल में राजनाथ सिंह



देश के गृहमंत्री थे। उन्हें इस बार रक्षा मंत्रालय का कार्यभार सौंपा गया है। इस हाई-प्रोफाइल मंत्रालय के नेतृत्व में परिवर्तन संभवतः कठिन निर्णय लेने और आतंक, उग्रवाद और अलगाववाद से कड़ाई से निपटने के तहत लिया गया है। वहीं, मोदी सरकार में दूसरी बार मंत्री बने राजनाथ सिंह ने भी मंत्रालय का चार्ज संभाल लिया है और वह रक्षा मंत्रालय पहुंच चुके हैं। जहां

### जावड़ेकर ने सूचना एवं प्रसारण मंत्री के रूप में पदभार संभाला

प्रकाश जावड़ेकर ने केन्द्रीय सूचना एवं प्रसारण मंत्री के रूप में पदभार ग्रहण किया। इस अवसर पर अपने संबोधन में उन्होंने प्रधानमंत्री नरेंद्र मोदी के मंत्रिमंडल में काम करने के लिए अवसर प्रदान करने को लेकर उनके प्रति अपना आभार व्यक्त किया। उन्होंने लोकतंत्र में समाचार माध्यमों की महत्वपूर्ण भूमिका के बारे में चर्चा की और एक स्वतंत्र प्रेस की दिशा में सरकार की प्रतिबद्धता दोहराई। उन्होंने बोलने और अभिव्यक्ति की स्वतंत्रता के महत्व के बारे में चर्चा की, जो देश में लोकतांत्रिक लोकाचार का एक महत्वपूर्ण हिस्सा है। जावड़ेकर ने सूचना एवं प्रसारण मंत्रालय के वरिष्ठ अधिकारियों और मंत्रालय की मीडिया इकाइयों के प्रमुखों से भी मुलाकात की। उन्होंने एक टीम के रूप में काम करने के लिए सबका आह्वान किया और भविष्य के प्रयासों में एक स्वस्थ और सतत साझेदारी की आशा व्यक्त की।

### निर्मला ने वित्त और कॉर्पोरेट कार्य मंत्री का पदभार संभाला

निर्मला सीतारमण ने केन्द्रीय वित्त और कॉर्पोरेट कार्य मंत्री का पदभार ग्रहण कर लिया। नॉर्थ ब्लॉक स्थित कार्यालय में वित्त और कॉर्पोरेट कार्य राज्य मंत्री अनुराग सिंह ठाकुर, वित्त सचिव सुभाष चंद्र गर्ग और मंत्रालय के अन्य सचिवों ने उनका अभिवादन किया। सीतारमण पूर्णकालिक केन्द्रीय वित्त और कॉर्पोरेट कार्य मंत्री के रूप में नियुक्त होने वाली प्रथम महिला हैं। पदभार संभालने के बाद केन्द्रीय वित्त एवं कॉर्पोरेट कार्य मंत्री को वित्त एवं कॉर्पोरेट कार्य मंत्रालय के विभिन्न विभागों के सचिवों द्वारा महत्वपूर्ण कदमों और नीतिगत मुद्दों के बारे में जानकारी दी गई और उन्हें भारतीय अर्थव्यवस्था के मौजूदा मुद्दों और भावी चुनौतियों से अवगत कराया गया। संक्षिप्त परिचय- उन्होंने 2017 से केन्द्रीय रक्षा मंत्री के रूप में सेवाएं प्रदान कीं। वह वर्तमान में कर्नाटक से राज्यसभा की सदस्य (सांसद) हैं। 2014 में, वह आंध्र प्रदेश से राज्यसभा की सदस्य चुनी गई थीं। वह वित्त और कॉर्पोरेट कार्य राज्य मंत्री और बाद में वाणिज्य एवं उद्योग मंत्री का स्वतंत्र प्रभार भी संभाल चुकी हैं। रक्षा मंत्री के रूप में, उन्हें रक्षा क्षेत्र में खरीद से संबंधित निर्णय लेने की प्रक्रिया में तेजी लाने का श्रेय दिया जाता है। राष्ट्र के समक्ष मौजूद विभिन्न सुरक्षा चुनौतियों से प्रभावी ढंग से निपटने के लिए उन्होंने एक कार्य योजना तैयार करने के लिए एक रक्षा योजना समिति का गठन किया।

### धनशोधन मामला: ईडी के समक्ष पेश नहीं हुए वाड़ा

नई दिल्ली। कांग्रेस अध्यक्ष राहुल गांधी के बहनोई रॉबर्ट वाड़ा विदेश में संपत्ति संबंधी धन शोधन मामले में शुरुआत को प्रवर्तन निदेशालय के सामने पृच्छा के लिए पेश नहीं हुए। वित्तीय जांच एजेंसी द्वारा गुरुवार को सात घंटे से अधिक समय तक पृच्छा करने किए जाने के बाद वाड़ा को एजेंसी के अधिकारियों के सामने अपराह दो बजे पेश होना था, लेकिन उन्होंने खुद जाने



के बजाय अपनी जगह अपने वकीलों को भेज दिया। एक अधिकारी ने बताया कि गुरुवार को उनसे गुजरात में पेट्रोलियम सौदों में उनकी कंपनी को मिली राशि के बारे में पृच्छा की गई थी। एजेंसी ने कहा था कि धन का इस्तेमाल लंदन में संपत्तियां खरीदने के लिए किया गया था, लेकिन उन्होंने खुद जाने

### प्राइवेट स्कूलों को फीस तय करने की आजादी

नई शिक्षा नीति का ड्राफ्ट तैयार

नई दिल्ली (आरएनएस)। केन्द्रीय मानव संसाधन विकास मंत्री रमेश पोखरियाल के कार्यभार संभालते ही नई राष्ट्रीय शिक्षा नीति (एनईपी) के लिए गठित विशेषज्ञ समिति ने डॉ कस्तूरिगंग की अगुवाई में मानव संसाधन विकास मंत्रालय को एक ड्राफ्ट सौंपा है। इस ड्राफ्ट में राष्ट्रीय शिक्षा आयोग का गठन और निजी स्कूलों द्वारा मनमाने तरीके से फीस बढ़ाने पर रोक



लगाने जैसी कई सिफारिशें शामिल हैं। ड्राफ्ट के तहत प्राइवेट स्कूलों को अपना फीस ढांचा तय करने की स्वतंत्रता हो, लेकिन मनमाने तरीके से फीस बढ़ाने की मनाही होनी चाहिए। स्कूल डेवलपमेंट और इंफ्रास्ट्रक्चर फंड के नाम पर इसमें बढ़ोतरी जायज नहीं ठहराई जा सकती। उचित स्थिति में फीस बढ़ोतरी स्वीकार्य है। ड्राफ्ट में कहा गया है कि सेमेस्टर सिस्टम की तर्ज पर बोर्ड परीक्षाएं भी साल में दो बार आयोजित होनी चाहिए। इसके

समय उसकी परीक्षा ली जानी चाहिए। बाद में अगर उसे लागू है कि वह और बेहतर कर सकता है तो उसे परीक्षा देने का एक और विकल्प देना चाहिए। साथ ही कंप्यूटर व तकनीक के जमाने में कंप्यूटर आधारित परीक्षा और पाठ्यक्रम कौशल विकास पर आधारित हो। इसके साथ ही कहा गया कि गणित, एस्ट्रोनॉमी, फिलॉसफी, मनोविज्ञान, योग, आर्किटेक्चर, औषधि के साथ ही शासन, शासन विधि, समाज में भारत के योगदान को शामिल किया जाए।

### माफिया डॉन अतीक अहमद का नया ठिकाना होगा अहमदाबाद जेल

लखनऊ (आरएनएस)। प्रयागराज के नैनी सेंट्रल जेल में बंद बाहुबली पूर्व सांसद अतीक अहमद को अहमदाबाद सेंट्रल जेल भेजे जाने की तैयारी शुरू हो गई है। गुजरात सरकार का पत्र मिलने के बाद शासन ने कल को अतीक अहमद की जेल बदले जाने का आदेश जारी कर दिया। अपहरण, हत्या के साथ धन उगाही के सैकड़ों मामले में नैनी सेंट्रल जेल में निरुद्ध अतीक अहमद को एक-दो दिन में ही अहमदाबाद स्थित सेंट्रल जेल में दाखिल करा



दिया जायेगा। सुप्रीम कोर्ट ने अतीक अहमद को गुजरात की जेल में स्थानांतरित करने का आदेश दिया था। राज्य सरकार ने 25 अप्रैल को इस बाबत गुजरात सरकार को पत्र लिखा था। गुजरात सरकार ने अतीक अहमद को कारागार विभाग की कुछ शर्तों के साथ अहमदाबाद सेंट्रल जेल में स्थानांतरित करने की सहमति दे दी है। गुजरात सरकार का पत्र मिलते ही उग्र शासन ने अपनी कार्रवाई तेज कर दी है। प्रमुख सचिव गृह अरविंद कुमार ने बताया अतीक

### लोकसभा चुनाव में मिली हार के बाद मायावती तीन को नई दिल्ली में करेंगी समीक्षा

लखनऊ (आरएनएस)। बहुजन समाज पार्टी सुप्रीमो मायावती तीन जून को नई दिल्ली में पार्टी के जिम्मेदार नेताओं के साथ बैठक कर लोकसभा चुनाव में अपेक्षित सफलता न मिलने की समीक्षा करेंगी। बसपा के एक नेता ने बताया कि बैठक में सभी जिलाध्यक्ष, जोन इंचार्ज, लोकसभा प्रत्याशी व सभी निर्वाचित सांसद बुलाए गए हैं। माना जा रहा है कि मायावती समीक्षा के बाद संगठन में फेरबदल व आगे की रणनीति का संकेत कर सकती हैं। बसपा सुप्रीमो लोकसभा चुनाव में दस सीट मिलने से खुश नहीं हैं। जबकि 2014 में पार्टी का खाता भी नहीं खुला था। मायावती के मुताबिक, सपा और आरएलडी से गठबंधन करने के बाद भी आशा के अनुरूप परिणाम नहीं आए। यही वजह है कि वो पार्टी के विरोध में काम करने वालों के खिलाफ लगातार कार्रवाई कर रही हैं।

### भारत टाइटल बदलने को लेकर जनहित याचिका



नई दिल्ली (आरएनएस)। दिल्ली हाईकोर्ट में सलमान खान की आगामी फिल्म भारत के टाइटल को बदलने को लेकर एक जनहित याचिका दाखिल की गई है। सामाजिक कार्यकर्ता विपिन त्यागी ने गुरुवार को यह याचिका दाखिल की है। उन्होंने कहा कि भारत शब्द का वाणिज्यिक उद्देश्यों के लिए प्रयोग नहीं किया जा सकता। उन्होंने दिल्ली उच्च न्यायालय से फिल्म के निर्देशक और निर्माता को फिल्म का टाइटल बदलने के लिए निर्देश देने का आग्रह किया। त्यागी ने कहा कि शीर्षक प्रतीक और नामों (अनुचित प्रयोग से रोकथाम) की धारा 3 का उल्लंघन है, जिसके अंतर्गत किसी भी व्यापार, पेशे के लिए भारत के नाम का उल्लेख करने पर पाबंदी है। उन्होंने अपना पक्ष रखते हुए कहा कि भारत देश का आधिकारिक नाम है। उन्होंने इसके साथ ही फिल्म में एक डॉयलोग को बदलने की मांग की जिसमें अभिनेता की तुलना देश से की गई है। भारत कोरियाई फिल्म एन ऑड टू माई फादर से प्रेरित है। याचिकाकर्ता ने कहा, दक्षिण कोरियाई फिल्म देखने के बाद, मैंने महसूस किया कि इस फिल्म का नाम हमारे देश के नाम पर रखने का कोई मतलब नहीं है। यह देश के लिए लोगों की भावनाओं का इस्तेमाल करने का महज एक शर्मनाक कृत्य है।

### सोनिया फिर चुनी गई कांग्रेस संसदीय दल की नेता

रुहल बोले-बीजेपी से लड़ने के लिए 52 सांसद ही काफी

नई दिल्ली (आरएनएस)। यूपीए की अध्यक्ष सोनिया गांधी शनिवार को कांग्रेस संसदीय दल की नेता चुनी गयीं। कांग्रेस संचार विभाग के प्रमुख रणदीप सिंह सुरजेवाला ने बताया कि पार्टी के नवनिर्वाचित सदस्यों की कांग्रेस संसदीय दल की नेता चुनी संसद भवन में हुई बैठक में सोनिया गांधी को सर्वसम्मति से कांग्रेस संसदीय दल का नेता चुना गया। सोनिया गांधी सोलहवीं लोकसभा में भी संसदीय दल की नेता थीं। इस दौरान कांग्रेस अध्यक्ष राहुल गांधी ने भी वोटों का आभार व्यक्त करते हुए कहा कि सभी कांग्रेस सदस्यों को यह याद रखना है कि हम सब संविधान के लिए लड़ रहे हैं और बिना किसी भेदभाव के हर देशवासी के लिए लड़ रहे हैं। साथ ही कांग्रेस नेताओं में जान फूटते हुए राहुल गांधी ने कहा कि हम 52 सांसद हैं और बीजेपी से इंच-इंच लड़ने के लिए काफी हैं। वहीं, कांग्रेस संसदीय दल की नेता चुनी जाने पर सोनिया गांधी ने लोकसभा चुनाव में ग्रेस पार्टी को वोट करने वाले 12.13 करोड़ मतदाताओं का शुक्रिया अदा किया। हालांकि, इस बैठक में नेता विपक्ष को लेकर कोई फैसला नहीं हुआ और यह जिम्मेदारी सोनिया गांधी पर छोड़ दी गई है।



### सुरेंद्र सिंह हत्याकांड का मुख्य आरोपी वसीम गिरफ्तार

अमेठी (आरएनएस)। केन्द्रीय मंत्री स्मृति ईरानी के करीबी सुरेंद्र सिंह हत्याकांड मामले में मुख्य आरोपी वसीम को पुलिस ने शुरुआत में मुठभेड़ के बाद गिरफ्तार कर लिया है। पुलिस मुठभेड़ में वसीम के पैर में गोली लगी है। जामो सीएचसी में उसका इलाज चल रहा है। अमर पुलिस अधीक्षक (एएसपी) दया राम ने बताया, सुरेंद्र सिंह हत्याकांड में अब तक नामजद पांचों आरोपियों को गिरफ्तार कर लिया गया है। चार को जेल भेजा जा चुका है। वसीम को मुठभेड़ के दौरान गोली लगी है। उसे इलाज के लिए अस्पताल में भर्ती कराया गया है। घायल वसीम को इलाज के लिए जामो सीएचसी में भर्ती कराया गया है। जहां पुलिस के जवानों को तैनात किया गया है। किसी को भी वसीम के पास जाने की अनुमति नहीं है। उन्होंने बताया कि घटना आपसी रंजिश के कारण हुई है। बाकी जानकारी पुलिस अधीक्षक अपने कॉन्फ्रेंस में देंगे। ज्ञात हो कि अमेठी में केन्द्रीय मंत्री स्मृति ईरानी के बेहद करीबी रहे पूर्व सुरेंद्र सिंह की 25 मई को देर रात उनके



आवास पर गोली मारकर हत्या कर दी गई थी। केन्द्रीय मंत्री सुरेंद्र के शव को स्वयं कंधा देकर श्मशान घाट तक गई थीं। केंद्र मंत्री स्मृति के साथ मुख्यमंत्री योगी आदित्यनाथ ने भी पुलिस को 12 घंटे के अंदर सभी आरोपियों को गिरफ्तार करने का आदेश दिया था। जिसके बाद पुलिस की कई टीमों एक साथ आरोपियों की तलाश में जुटी थी। एक-एक कर पुलिस ने सभी पांचों नामजद आरोपियों को गिरफ्तार कर लिया है।